
Bhavalinga Stotram

ಭಾವಲಿಂಗಸ್ತೋತ್ರಂ

Document Information



Text title : Bhavalinga Stotram

File name : bhAvalingastotram.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
36| 81-180||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org



ಭಾವಲಿಂಗಸ್ತೋತ್ರಂ



ಶಿವಂ ದೇಹಿ ಮೇ ಭಾವಲಿಂಗಾಲಯಾಶು ಪ್ರಸೀದ ಪ್ರಸೀದ ಪ್ರಸೀದಾದರೇಣ .
ತ್ವದಾರಾಧನಾಯತ್ತಚಿತ್ತಾಯ ನಿತ್ಯಂ ವಿಕಾರಾಂತರಾಯಾಪಕಾರಾಯ ಭೂಯಃ ..

ನಮೋ ಭಾವಲಿಂಗಾಯ ಭಾವಾಲಯಾಯ ಸ್ಮರಾಪಾರಗರ್ವಾಪಹಾರೋದ್ಯತಾಯ

ನಮಃ ಪುಣ್ಯಕಲ್ಯಾಣಪೂರ್ಣಾರ್ಣವಾಯ ಪ್ರಮಾಣಾಗ್ರಗಣ್ಯಾಗ್ರಗಣ್ಯಾಯ
ತುಭ್ಯಂ .. 1..

ಇದಂ ಭಾವಲಿಂಗಂ ಗತಾನಂಗಸಂಗಂ ಯದಂಗೋಪಸಂಗಂ ಪ್ರಸಂಗೇನ ಶಂಗಂ .
ವಿಲೀನಾಭಿಷಂಗ ಮಹಾರೋಗಭಂಗಂ ಕರೋತೀತಿ ಮನ್ಯೇ ತತಸ್ತೇ ನಮೋಽಸ್ತು ..

2..
ಯದರ್ಥಾಂಗಮರ್ಥೇಂದುಖಂಡಂ ಪ್ರಚಂಡಂ ಪ್ರಭಾಮಂಡಲಾಖಂಡಲಾರಾಧ್ಯಮೀಡ್ಯಂ

ತದಾರಾಧ್ಯಮಾರಾಧ್ಯಕಾರಾಧ್ಯಕಾಡ್ಯಂ ಮುಹುರ್ಭಾವಲಿಂಗಂ ವಿಪದೋಗಭಂಗಂ
.. 3..

ಯದಾರಾಧನೇನಾಮರಾರಾಧ್ಯತಾ ಸ್ಯಾತ್ ನರಸ್ಯಾಧಮಸ್ಯಾಪಿ ಸಿದ್ಧಿಪ್ರಸಿದ್ಧಿಃ .
ತದಾರಾಧ್ಯಮಸ್ಮಾಕಮಸ್ಮತ್ಕುಲಸ್ಯಾಪ್ಯಪಾಸ್ಯಾನ್ಯದೇವಂ ಸದಾ ಭಾವಲಿಂಗಂ .. 4..
ಪ್ರಭೂತೇಷು ಪುಣ್ಯೇಷ್ವಗಣ್ಯೇಷು ಭಕ್ತಿಃ ಭವೇದ್ಭಾವಲಿಂಗೇ ಭವೇದ್ಭಾವನಾಪಿ .
ಭವೇ ಭಾವಲಿಂಗಪ್ರಭಾವಪ್ರಬೋಧೇ ಪ್ರಮೋದೇನ ಮೋದಾಯ ಸಂಪಾದನೀಯಃ
.. 5..

ಸರತ್ಯಾಶು ಸಂಸಾರಘೋರಾಂಧಕಾರಃ ಸ್ಫುರದ್ಭಾವಲಿಂಗಾಂಗಸೂರ್ಯಪ್ರಕಾಶೇ .
ವಿಶಿಷ್ಟಾ ವಿಶಿಷ್ಟಾಽದ್ಯ ಖದ್ಯೋತವಾರ್ತಾ ಕೃತಾಂತಾಂತವಾರ್ತಾಽಪಿ ತಸ್ಮಿನ್ ಕುತಃ
ಸ್ಯಾತ್ .. 6..

ಅವಿದ್ಯಾಮಹಾವರ್ತಗರ್ತಾನುವೃತ್ತಿಃ ಕುತೋ ಭಾವಲಿಂಗಾರ್ಕಕೋಟಿಪ್ರಕಾಶೇ .
ತದಾರಾಧನಾಮೋದಮಾನಂದಸಿಂಧೋ ಶಿವಜ್ಞಾನಚಂದ್ರೋಽಪಿ ಕೋಽಪಿ
ಪ್ರಜಾತಃ .. 7..

ಅಹೋ ಭಾಗ್ಯಮಸ್ಮಾಕಮಸ್ಮತ್ಕುಲಸ್ಯಾಪ್ಯಭೂದ್ಭಾವಲಿಂಗಂ ಪರಂ ದೈವತಂ ನಃ .
 ವಯಂ ಧನ್ಯಧನ್ಯಾಗ್ರಗಣ್ಯಾಗ್ರಗಣ್ಯಾಃ ಸದಾ ಭಾವಲಿಂಗಾರ್ಚನಾಸಕ್ತಚಿತ್ತಾಃ .. 8..
 ಯದಾ ಭಾವಲಿಂಗಾರ್ಚನಾಭಕ್ತಿಲೇಶಃ ತದಾ ತಾವದಾಪತ್ನಮೂಹಪ್ರಣಾಶಃ .
 ತದಾರಾಧನಾಸಕ್ತಲೇಶಪ್ರಕಾಶೇ ಮಹಾನಂದರಾಶಿಪ್ರವೇಶೋಽನುವೇಲಂ .. 9..
 ನಮಂತಃ ಸ್ಮರಂತಃ ಸಕೃತ್ ಪೂಜಯಂತಃ ಭವಂ ಭಾವಲಿಂಗೇ ಮುದಾ
 ಭಾವಯಂತಃ .

ಲಭಂತೇ ಗಣೇಶತ್ವಮಪ್ರಾಪ್ಯಮನ್ಯೈಃ ಇಹ ಪ್ರಾಪ್ಯ ದುಷ್ಟಾಪಮೋದಾಂಬುರಾಶಿಂ
 .. 10..

ನ ಚಾನ್ನಾಭಿಲಾಷಾಽಽಸ್ತದಾಲಾಭಶಂಕಾ ನಚಾನ್ಯತ್ರ ವಾ ಭಾವಲಿಂಗಾರ್ಚಕಾನಾಂ .
 ಇಹಾಮುತ್ರ ಸೌಖ್ಯಾಭಿವೃದ್ಧಿರ್ಭವಿತ್ರಿ ಭುಜಂ ಸಮ್ಯಗುದ್ಧೃತ್ಯ ಸತ್ಯಂ ಮಯೋಕ್ತಂ
 .. 11..

ನ ಚಂದ್ರವಾಂಭಾ ನ ಚೇಂದ್ರತ್ವವಾಂಭಾ ನ ಚೋಪೇಂದ್ರತಾಬ್ಜಾಸನತ್ವಾದಿವಾಂಭಾ
 .
 ಯತಸ್ತಾನ್ಯಪಾಯಾನ್ವಿತಾನೀತಿ ಮನ್ಯೇ ಪರಂ ತ್ವೀಪ್ಸಿತಂ ಭಾವಲಿಂಗಾರ್ಚನಂ ಮೇ
 .. 12..

ಇದಂ ಭಾವಲಿಂಗಾರ್ಚನ ಕಾಮಧೇನುಃ ಸಮಸ್ತಾಮರಾಶಾಸ್ಯಕಲ್ಪದ್ರುಮೋ ವಾ .
 ಇದಂ ಮರ್ತ್ಯದುಷ್ಟಾಪಚಿಂತಾಮಣೀರ್ಣಾ ಫಲಾನಿ ಪ್ರಸೂತೇ ವಿಚಿತ್ರಾಣಿ ನಿತ್ಯಂ ..
 13..

ಯತೋಽನನ್ಯಲಭ್ಯಾನಿ ಸೂತೇ ಫಲಾನಿ ಪ್ರಕೃಷ್ಟಾನಿ ವಾಂಭಾಸ್ತದಾನ್ಯಾನಿ ತಾನಿ .
 ಅತಃ ಕಾಮಧೇನುರ್ನ ಕಲ್ಪೋ ಮಣಿರ್ವಾ ಪರಂ ತ್ವನ್ಯದೇವಾದ್ಭೂತಂ ಭಾವಲಿಂಗಂ
 .. 14..

ಕ್ಷಣಾರ್ಧಾಧಕೋಟ್ಯಂಶಕೋಟ್ಯಂಶಮಾತ್ರಂ ವಯಂ ಭಾವಲಿಂಗಂ ಸ್ಮರಾಮೋ
 ಯತೋಽತಃ .

ಪ್ರಕೃಷ್ಟ ಪ್ರಕೃಷ್ಟ ಪ್ರಕೃಷ್ಟ ಪ್ರಕೃಷ್ಟ ಪ್ರಕೃಷ್ಟ ಪ್ರಕೃಷ್ಟ ಪ್ರಕೃಷ್ಟ ಪ್ರಕೃಷ್ಟಾಃ .. 15..
 ಮಹಾಭೂತ ಜಾತಾಪ್ರಜಾತಾತಿಭೀತಿಃ ಮಹಾಮೃತ್ಯುದೂತ ಪ್ರಭೂತಾತಿಭೀತಿಃ .
 ಮಹಾರೋಗಸಂಘಾತಜಾತಾಽಪಿ ಭೀತಿಃ ಕುತೋ ಭಾವಲಿಂಗಸ್ಯ ಸಂಗೇಽಜ್ಞಭಾಗೇ
 .. 16..

ಸಕೃಜ್ಞನ್ಮಮಧ್ಯೇ ಮುದಾ ಭಾವಲಿಂಗಂ ಸ್ಮರಂತಂ ಸ್ಮರಂತಂ ಕೃತಾಂತಸ್ಯ ದೂತಃ .
 ಪ್ರಮತ್ತೋಽಪಿ ತನ್ನಾಗಸಂಸರ್ಗಭೀತಃ ಪ್ರಭೂತಪ್ರತಾಪೋಽಪಿ ದೂರಂ ಪ್ರಯಾತಿ
 .. 17..

ನಮೋ ಭಾವಲಿಂಗಾರ್ಚಕಾರಾಧಕೇಭ್ಯಃ ತದಾರಾಧಕೇಭ್ಯಸ್ತದಾರಾಧಕೇಭ್ಯಃ .
 ತದಾರಾಧಕೇಭ್ಯಸ್ತದಾರಾಧ ಕೇಭ್ಯಃ ತದಾರಾಧಕೇಭ್ಯಸ್ತದಾರಾಧಕೇಭ್ಯಃ .. 18..

ಯಮಃ ಕಂಪಯನ್ ಪಾಪತಾಪೋಪಭೀತಃ ಸ್ವದೂತಾನ್ ಸಮಾಹೂಯ
ತತ್ಕರ್ಣದೇಶೇ .

ಮುಹುರ್ಭಾವಲಿಂಗಾರ್ಚಕಾಗಾರಮಾರ್ಗೇ ನ ಗಂತವ್ಯಮಿತ್ಯೇವ ಜಲ್ಪತ್ಯನುಚ್ಛೇಃ ..
19..

ಕೃತೇ ಭಾವಲಿಂಗಾರ್ಚನೋದ್ಯೋಗಮಾತ್ರೇ ತ್ರಿನೇತ್ರೋಽಪಿ ಕಿಂ ದೇಯಮಸ್ಮೈ
ಮಯೇತಿ .

ವಿಚಾರೈರಪೋರೈರ್ನಯತ್ಯೇವ ಕಾಲಂ ತತಃ ಕಾಲವಾರ್ತಾಪ್ರವೃತ್ತಿಃ ಕುತೋಽತ್ರ ..
20..

ಪ್ರಭಾವಂ ಭವೋ ಭಾವಲಿಂಗಾರ್ಚಕಾನಾಂ ಪರಂ ವೇದ ವೇದೋಽಪಿ ತನ್ನೈವ
ವೇದ .

ಅತಸ್ತದ್ವಿಚಾರೇ ವಿರಿಂಚಿಃ ಕುಲಂಚಃ ಕಥಂ ಚಂಚುರಾಸ್ತದ್ವಿಚಾರೇ ತದನ್ಯೇ .. 21..

ವರಂ ಭಾವಲಿಂಗಾಂಗದೌವಾರಿಕೋರುಸ್ಪುರದ್ವೇತ್ರಪಾತ್ರತ್ವಮಿತ್ಯಾದರೇಣ .

ತದಿಚ್ಛಾಮುಪೇಂದ್ರೇಂದ್ರಚಂದ್ರಾದ್ರಿದೇವಾಃ ಪ್ರಕುರ್ವಂತಿ ಧರ್ಮಂ ವಿಹಾಯ
ಸ್ವಕೀಯಂ .. 22..

ರಮಾ ಭಾವಲಿಂಗಾಂಗ ತುಂಗೋತ್ತಮಾಂಗೇ ವಿಚಿತ್ರಾತಪತ್ರಾಮಿತಫಾಯಯಾ ಸಾ
.

ಅವಿಚ್ಛಿನ್ನಮೇವಾಪರಿಚ್ಛಿನ್ನಯಾ ಚಾಪರಿಚ್ಛಿನ್ನಮೇವ ಪ್ರಕಾಮಂ ಕರೋತಿ .. 23..

ನ ಸಂಸಾರಪಂಕಾಂಕಿತೋ ನಿಷ್ಕಲಂಕೋ ನಿರಾತಂಕ ಏವಾತಿರಂಕೋಽಪ್ಯಶಂಕಃ .

ಶಶಾಂಕಾಂಕಿತಂ ಭಾವಲಿಂಗಾಧಿವಾಸಂ ಸ್ಮರನ್ ವಾಸವತ್ಪಾದಿವಾಂಭಾಂ ಜಹಾತಿ ..
24..

ರಮಾ ಭಾವಲಿಂಗಾರ್ಚಕಾರ್ಚಾಪರಾ ಸಾ ನುತಿಂ ತಸ್ಯ ಕರ್ತುಂ ಪ್ರದತ್ತೈವ ವಾಣೀ .

ತದಂಘ್ರ್ಯರ್ಹ್ವಣಾಂ ರೋಹಿಣೀ ಸಾ ಶಚೀ ಚ ಅವಶ್ಯಂ ಸುರಾಶಾಸ್ಯಮಾಶಾಸ್ಯಮಸ್ಯ
.. 25..

ಚಿರಂ ಭಾವಲಿಂಗೇಶಪಾದಾರವಿಂದಂ ಮನಚಶ್ಚರೀಕಶ್ಚಕಾರ ಸ್ಥಿತಿಂ ಮೇ .

ಸ ಧರ್ಮಾರ್ಥಕಾಮಾಪವರ್ಗಸ್ವರೂಪೈಃ ಮರಂದೈರಮಂದೈರ್ವಿನೋದಂ ಕರೋತಿ
.. 26..

ಅಹಂ ಭಾವಲಿಂಗೇಶಪಾದಾರವಿಂದಂ ಸ್ವಚಿತ್ತೇನ ಮೂರ್ಧ್ನಾ ಪ್ರಬದ್ಧಂ ಕರೋಮಿ .

ಮದೀಯಂ ಹೃತಂ ಮಾನಸಂ ಕಿಂ ತ್ವಯೇತಿ ತ್ರಿಲೋಕ್ಯಾಂ ನ ಕೋಽಪ್ಯಸ್ತಿ ತೇ
ಮೋಚಕೋಽಪಿ .. 27..

ನಮಃ ಸುಂದರಾಮಂದಮಂದಾರಕುಂದಸ್ಪುರನ್ನೀರನೀಹಾರಹಾರಾಕರಾಯ .

ನಿರಾಕಾರತಾರಾಚಿರಾಪಾರಹೀರ ಸ್ವರಾಸಾಗರಾಕಾರ ತೇ ಶಂಕರಾಯ .. 28.. (ಸ್ವರಃ
ಸಾಗರಾಕಾರ)

ನಲವ್ಯಾಲಬಾಲಾಮಲವ್ಯಾಲಮಾಲಾಕುಲಾನೀಲಲೋಲಾಲಸತ್ಕುಂತಲಾಯ .
 ಸನೀಲಾಚಲಾನೀಲನೀಲೋತ್ಪಲಶ್ರೀವಿಲಾಸಾಯ ತೇ ಕಾಲಕಾಲ ಪ್ರಣಾಮಃ .. 29..
 ನಮಃ ಸ್ವಾರಕರ್ಪೂರಪೂರಾಭ್ರಗೌರಜ್ಜರಾಪಾರಸಂಸಾರಭಾರಾಪಹಾರ .
 ಪುರಾಖರ್ವರ್ಗವರ್ಪ್ರಸಾರಾಪಹಾರ ಸ್ಮರಾಂಧಾಂಧಕಾರೇ ಸ್ಮರಾರೇ ಹರಾಯ .. 30..
 ನಮಶ್ಚಾರುಕಾಕೋದರಾನದ್ಧರುದ್ಧಪ್ರಬುದ್ಧಾಪ್ರಬುದ್ಧೇಂದುಖಂಡಾರ್ಥಮೌಲೇ .
 ಮಹಾಕಾಲಕಾಲಾನಲಾನೀಲಭಾಲಪ್ರಬಾಲಪ್ರವಾಲಾಧರಾಧೀರಲೋಲ .. 31..
 ನಮಶ್ಚಾರುಚಾಮೀಕರಾಕರವೀರ ಪ್ರಭಾಪೂರಸಂಪೂರ್ಣ ಸಂಪೂರ್ಣಕಾಮ .
 ನ ಕಿಂ ಕಾಮಕಾಮಾಯ ಕಾಮಂ ಪ್ರಕಾಮಂ ಕರೋಷಿ ಪ್ರದೋಷೇ ನ ರೋಷಂ
 ಕುರುಷ್ವ .. 32..
 ಪ್ರದೋಷೇಷು ತೋಷೇಣ ನಾಟ್ಯಂ ಕರೋಷಿ ಪ್ರದೋಷೇಷು ರೋಷೋ ನ ತೇಽತಃ
 ಪ್ರದೋಷೇ .
 ಪ್ರದೋಷೇಷು ರೋಷೋ ನ ಮಯ್ಯಪ್ಯತೋ ಮಾಂ ಪ್ರದೋಷೇಷು ವಾ
 ಭಾವಯನ್ನಾಸ್ತದೋಷಂ .. 33.. (ಭಾವಯನ್ನಾಸ್ತದೋಷಂ, ಭಾವಯ ಸ್ವಾಸ್ತ)
 ನರಂ ಸರ್ವದೋಷಾಕರಂ ರಾಜಸಂ ಮಾಂ ಸದಾ ತಾಮಸಂ ಘೋರಸಂಸಾರಲೀನಂ
 .
 ಹರಾರಾಧನಾನಂದಸಂದೋಹಹೀನಂ ಸಹೀನಂ ವರಾಹೀನಹೀನ> ಪ್ರಪಶ್ಯ .. 34..
 ನ ಸಾದ್ಯಸಂಸ್ಕಾರಪಾರಂ ಗತೋಽಹಂ ನ ಸಾರಸ್ವತೇಷ್ಟಿಪ್ರಚಾರಾದರೋಽಹಂ . (ನ
 ಸಾದ್ಯಸ್ಯ ಸಂಸ್ಕಾರ)
 ನ ಚಾತ್ರಾತಿರಾತ್ರಾದ್ಯ ಪೂರ್ವಾಶ್ರಯೋಽಹಂ ದಯಾಪಾತ್ರಮಾತ್ರಂ ತ್ರಿನೇತ್ರಾವ
 ಮಾಂ ತ್ವಂ .. 35..
 ಮದೀಯಾಪರಾಧಾನಗಾಧಾನಬಾಧಾನ್ ವಿಧಿವ್ಯಾಧಸಂಬಂಧಬೋಧಪ್ರಬುದ್ಧಾನ್
 .
 ಅವೀತಾನಧೀತಪ್ರದ್ಧಾಪ್ರಬುದ್ಧಶ್ರಿಯಾ ಭ್ರಾಂತಮತ್ರಾಂತಮೀಶಾಶು ಪಾಹಿ .. 36..
 ಮದೀಯಾನಿ ಪಾಪಾನ್ಯಪಾರಾಂಬುರಾಶಿಪ್ರಪೂರಾಪಕಾರಾಣಿ ನಾಶಂ ಪ್ರಯಾಂತಿ .
 ತವಾನುಗ್ರಹಾದುಷ್ಟದುಷ್ಟಗ್ರಹಾಣಾಂ ಕ್ಷ ವಾರ್ತಾಽಪಿ ಸಾ ಸ್ಯಾತ್ ಕುತೋಽಕೃಹಾಣಾಂ
 .. 37..
 ಮದೀಯಂ ಮನಃ ಪಾದಪದ್ಮೇ ತವಾದ್ಯ ಪ್ರವಿಷ್ಟಂ ಪ್ರಕೃಷ್ಟಂ ನಿಕೃಷ್ಟಂ ನ ಜಾತಂ .
 ಅತಸ್ತನ್ನ ಮಾಽಽಯಾತು ಮಾಯಾ ತು ಮಾಮಾ ಪ್ರಯಾತು ಪ್ರಯಾತು ಪ್ರಯಾತು
 ಪ್ರಯಾತು .. 38..
 ಭವತ್ಪಾದಪದ್ಮಾಶ್ರಿತಂ ತನ್ನನೋ ಮೇ ಮದೀಯಾಪರಾಧಾನ್ ಕ್ಷಮಸ್ವೇತಿ ಮಂದಂ
 .
 ಕದಾಚಿನ್ನಿವೇದ್ಯಾನಿವೇದ್ಯಾನಪೀಶ ಪ್ರಸಾದಾಯ ಸಿದ್ಧಿಂ ಕರೋತು ಪ್ರಸನ್ನಂ .. 39..

ಮನೋ ಜನ್ಮಜನ್ಮಾಂತರಾನಂತಪುಣ್ಯೈಃ ತ್ವದಂಘ್ರ್ಯಂಬುಜಾರಾಧನಾಯ ಪ್ರವೃತ್ತಂ

ನಿವೃತ್ತಂ ನ ತನ್ಮಾಸ್ತು ಮಾಸ್ತು ಸ್ವತಂತ್ರಪ್ರವೃತ್ತಂ ನಿವೃತ್ತಂ ಕಥಂ ವಾ ಮಹೇಶ .. 40..
ಶರಣ್ಯಃ ಶರಣ್ಯೇಷು ಕೋ ವಾ ತ್ವದನ್ಯೋ ಮದನ್ಯೋಽಪಿ ದೀನಃ ಕ್ಷ ವಾ
ಭೂತಲೇಽಸ್ಮಿನ್ .

ಅತಸ್ತದ್ವಯಂ ವೀಕ್ಷ್ಯ ಭಾಲಾಕ್ಷಲಕ್ಷಂ ಕ್ಷಣಂ ವಾ ಕ್ಷಣಾರ್ಧಂ ಪ್ರವಿಶ್ಯಾದರೇಣ .. 41..
ನ ಮೇ ಶಾರದಾದಿಪ್ರಸಾದಾದ್ಯಪೇಕ್ಷಾ ನ ವೇದಾದಿಬೋಧಪ್ರಸಾದಾದ್ಯಪೇಕ್ಷಾ .
ಕ್ಷಣಾರ್ಧಂ ತ್ವದಂಘ್ರ್ಯಂಬುಜಾರಾಧನೇ ಮೇ ಸದೈವಾಸ್ತು ವಾಂಛಾ ನ ಚಾನ್ಯತ್ರ
ವಾಂಛಾ .. 42..

ಯದಿ ತ್ವಂ ಮದೀಯಂ ಮನೋಬುದ್ಧಿಗಮ್ಯಂ ಪ್ರಸಾದಂ ಪ್ರದಾತುಂ ಪ್ರವೃತ್ತಸ್ತದಾ
ಮೇ .

ಭವನ್ನಾಮಮಾತ್ರಾನುರಕ್ತಂ ಮದೀಯಂ ಮನಃ ಸರ್ವದಾಪ್ಯಸ್ತು ಶಂಭೋ ಪ್ರಸೀದ
.. 43..

ವದಾನ್ಯಾಗ್ರಗಣ್ಯಾಗ್ರಗಣ್ಯಾಗ್ರಗಣ್ಯಃ ವದಾನ್ಯಾತಿಮಾನ್ಯಾತಿಮಾನ್ಯಸ್ತ ಮೀಶ .

ಅನನ್ಯಾಗ್ರಗಣ್ಯಾಗ್ರಗಣ್ಯಾಗ್ರಗಣ್ಯಃ ಕಲೌ ಕಾಲಕಾಲಾಹಮೇವೇತಿ ಮನ್ಯೇ .. 44..

ನ ತೇ ದೇಯಮಪ್ಯಸ್ತಿ ಭಕ್ತ್ಯಾ ವಿನಾನ್ಯತ್ ತದನ್ಯನ್ನ ಮೇ ಪ್ರಾರ್ಥನೀಯಂ ಚ
ಲೋಕೇ .

ನ ಸಾ ಚಂಚಲಾತಿಸ್ಥಿರಾ ತ್ವತ್ಪದಾಬ್ಜೇ ಮಹಾಕಲ್ಪಕೋಟಿಷ್ಠನಂತೇಷ್ಟಪೀಶ .. 45..

ದೃಢಾ ನೈವ ಜನ್ಯಾಪ್ಯನಂತಾ ಪ್ರರೂಢಾ ಪುನರ್ವರ್ಧಮಾನಾ ನವೈವಾನುವೇಲಂ .

ನ ಜನ್ಯತ್ವಭಾವತ್ವಶಂಕಾಸ್ತು ತಸ್ಯಾಂ ಪ್ರಸಾದಸ್ಯ ತೇ ದುರ್ಲಭಂ ಭಾವಿ ಕಿಂವಾ .. 46..

ನ ಜನ್ಯಸ್ವಭಾವಸ್ಯ ನಿತ್ಯತ್ವಮಸ್ತೀತ್ಯವಶ್ಯಂ ತ್ವಯಾ ನೈವ ವಕ್ತವ್ಯಮೀಶ .

ಕಿಮಸ್ಯಪ್ಯಶಕ್ಯಂ ತವಾಪಿ ತ್ರಿಲೋಕ್ಯಾಂ ಶಿವಾನ್ಯಾಯವಾರ್ತಾ ನ ಮೇ ರೋಚತೇಽಪಿ
.. 47..

ನ ತೇ ಗೌತಮಾಕಾಶನಿತ್ಯತ್ವವಾದೋ ಮತೋ ವೇದವೇದಾಂತತತ್ತ್ವಜ್ಞಮೂರ್ತೇ .

ನ ತೇ ಜೈಮಿನೇಃ ಶಬ್ದನಿತ್ಯತ್ವವಾದೋ ನ ಮಿಥ್ಯಾತ್ವವಾದೋಽಪಿ ವೇದಾಂತಿನಸ್ತೇ ..
48..

ನ ಬಂಧೋಽಪಿ ಮೋಕ್ಷೋಽಪಿ ವೇದಾಂತಶಾಸ್ತ್ರೇ ತಥಾ ದೃಷ್ಟಿಸೃಷ್ಟಿಪ್ರವಾದೋಽಪಿ
ದೃಷ್ಟಃ .

ಅವಿದ್ಯಾವಿಲಾಸೋ ನ ಕೋಽಪಿಹ ಕಲ್ಪೋ ವಿಲಾಸೈರ್ಯತಸ್ತೇ ಜಗಜ್ಜಾಲಮಾಸೀತ್
.. 49..

ನ ಚಾನಂತವೇದಾಂತವಾರ್ತಾವಿಚಾರೇ ಹರಾರಾಧಕಾರಾಧ್ಯಭಾವಾಭಿಮಾನಃ .

ಸ ಚೇನ್ನಾಧುನಾ ಕರ್ಮಮಾಗೋರ್ ವಿನಷ್ಟಃ ಶಿವಾರಾಧನಾಮಾರ್ಗವಾರ್ತಾ ಕುತಃ
ಸ್ಯಾತ್ .. 50..

ಶಿವಾರಾಧನಂ ಚೇತ್ ಕದಾಚಿತ್ಪ್ರಮಾದಾತ್ ವಿಹಾಯೈಕದಾಪಿ ಸ್ಥಿತೇ ಯಾತನಾ
ಸ್ಯಾತ್ .

ಮಹಾಪಾತಕಾನಾಂ ವಿನಾಶಃ ಕದಾಚಿತ್ ಶಿವಾರಾಧನೇನೇಹ ಸಂಭಾವಿತೋಽಪಿ ..
51..

ವರಂ ಮದ್ಯಪಾಚಾರಮಾರ್ಗಾಭಿಮಾನೋ ವರಂ ಚಂಡಚಂಡಾಲಮಾರ್ಗಪ್ರವೇಶಃ
.

ವರಂ ನೇಶ್ವರಾರಾಧನತ್ಯಾಗಮಾರ್ಗಃ ಸ ಮಾಗೋರ್ ಮಹಾಯಾತನಾಮಾರ್ಗ ಏವ
.. 52..

ನ ನೀರಂ ಹರಾನರ್ಪಿತಂ ಪಾನಯೋಗ್ಯಂ ಸುರಾಕಲ್ಪಮಲ್ಪಂ ಹಿ ತನ್ಮೂತ್ರಕಲ್ಪಂ .
ಪ್ರಮೋದೇನ ಪೀತ್ವಾಪಿ ತತ್ ತಾವದಂತೇ ಸದಾ ಯಾತನಾಂ ಪ್ರಾಪ್ನುವಂತೈವ
ವಿಪ್ರಾಃ .. 53..

ಶಿವಾರಾಧನೇ ನಾಸ್ತಿ ಯಸ್ಯಾಭಿಮಾನಃ ಸ ಚಂಡಾಲಚಂಡಾಲ ಏವೇತಿ ಮನ್ಯೇ .
ಶಿವಾರಾಧನೇ ಯಸ್ಯ ಭಕ್ತಿಃ ಪ್ರವೃದ್ಧಾ ಸ ವೃದ್ಧಃ ಸುರಾಣಾಮಪೀತಿ ಪ್ರಸಿದ್ಧಃ .. 54..
ಶಿವಾನರ್ಪಿತಾನಾನಿ ಭುಕ್ತ್ವಾ ತಿಮೋಹಾತ್ ಮಲಾಶೀ ಭವತ್ಯೇವ ರಾಶಿಸ್ತ್ವಘಾನಾಂ
.

ಸ ಪಾಪಸ್ವರೂಪಃ ಸದಾ ಯಾತನಾಯಾಂ ನಿಮಗ್ನೋಽತಿದುಃಖಾನಿ ಭುಂಕ್ತೇ
ಸುರೋಽಪಿ .. 55..

ಕೃತಾನಂತಪಾಪೋ ವಿಹಾಯೇಶ್ವರಾರ್ಚಾಂ ಶಿವಾನ್ಯಾಸಕ್ತಚಿತ್ತೋಽಪಿ ಮತ್ತಃ .
ಮೃತೇ ಯಾತನಾಂತೇ ಶುನೀರ್ಭವಾಸಂ ಸಮಾಸಾದ್ಯ ತಸ್ಮಾನಿವೃತ್ತೋ ನ ನೂನಂ
.. 56..

ವಧೂಭೋಗಕಾಲೇಽಪಿ ಯಃ ಕಾಲಕಾಲಸ್ವರೂಪಾನುಸಂಧಾನಹೀನಃ ಸ ಹೀನಃ .
ಪ್ರತಪ್ತಾಯನಾಕಾರನಾರೀಶರೀರಂ ಸಮಾಲಿಂಗ್ಯ ದುಃಖಾನಿ ಭುಂಕ್ತೇ ಕದಾಚಿತ್ ..
57..

ಯದೇವಾಪಿ ರಮ್ಯಂ ಸ್ವಭೋಗೋಪಯುಕ್ತಂ ತದೀಶಾಯ ಸರ್ವಂ ನಿವೇದ್ಯೇಶಶೇಷಃ
.

ಅಯಂ ಮಹ್ಯಮಿತ್ಯಾದರೇಣಾಪಿ ಭುಂಕ್ತೇ ಮಹಾಪುಣ್ಯರಾಶಿಃ ಸ ಭುಂಕ್ತೇ ಸುಖಾನಿ
.. 58..

ಸುತಂ ವಾ ಸಮಾಲಿಂಗ್ಯ ತಜ್ಜನ್ಯಸೌಖ್ಯಂ ನಿವೇದ್ಯಾಂಬಿಕಾವಲ್ಲಭಾಯಾದರೇಣ .
ಅನಂತಂ ಸುಖಾಂಭೋಧಿಮಾಪ್ನೋತಿ ಸತ್ಯಂ ಪ್ರವೃದ್ಧಾಪಿ ತತ್ಸಂತತಿಃ ಸರ್ವದಾ
ಸ್ಯಾತ್ .. 59..

ಶಿವಾರಾಧನಾಯ ಪ್ರವೃತ್ತಸ್ಯ ವಂಶೋ ನ ನಶ್ಯತ್ಯವಶ್ಯಂ ಪ್ರಸಿದ್ಧಿಂ ಪ್ರಯಾತಿ .
ಮಹಾನಂದಕಂದತ್ವಮಾಪ್ನೋತಿ ಸತ್ಯಂ ಮುಕುಂದಾದಿವೃಂದಾರವೃಂದಾಭಿವಂದ್ಯಃ ..
60..

ವರಂ ವಂಧ್ಯಭಾವೋ ವರಂ ಗರ್ಭನಾಶೋ ವರಂ ಜನ್ಮಕಾಲಪ್ರಣಾಶೋಽಪಿ ಸತ್ಯಂ

ವರಂ ನೈವ ಕಸ್ಯಾಪ್ಯಶೈವತ್ವಮೇತತ್ ಫಲಂ ಪಾಪರಾಶೇರಭಾಗ್ಯಾಂಬುರಾಶೇಃ .. 61..

ಅಶೈವತ್ವಮಾಪ್ನೋತ್ಯಭಾಗ್ಯೈರಭಂಗೈಃ ವರಂ ಜಾರಜತ್ವಂ ವರಂ ಮದ್ಯಪತ್ವಂ .

ವರಂ ಸರ್ವಪಾಪೌಘಸಂಜಾತಮೂರ್ತಿಃ ಸ್ವರೂಪತ್ವಮಿತ್ಯೇವ ಮನ್ಯೇ ಮಹೇಶ .. 62..

ವರಂ ಪುಲ್ಕಸಸ್ಯಾಪಿ ಸಂಪ್ರಾಪ್ಯ ಜನ್ಮ ಸ್ಥಿತಸ್ಯಾಪಿ ಗೋಮಾಂಸಮಾತ್ರಾಶನಸ್ಯ .

ವರಂ ಬ್ರಹ್ಮಹತ್ಯಾಸಹಸ್ರಾದರಸ್ಯಾಪ್ಯಶೈವತ್ವಮತ್ಯಂತಮೇವಾಪಕೃಷ್ಣಂ .. 63..

ಅಶೈವತ್ವಮಾಸಾದ್ಯ ಕೃತ್ವಾ ಸ್ವನಿಂದಾಂ ಜ್ವಲದ್ವಕ್ಷಿಮಧ್ಯೇ ಪ್ರವಿಷ್ಟೋಽನುತಪ್ತಃ .

ಮೃತಃ ಸದ್ಗತಿಂ ಪ್ರಾಪ್ಯ ಶೈವತ್ವಮೇತ್ಯ ಪ್ರಸಾದೇನ ಶಂಭೋಃ ಸ ಮುಕ್ತಿಂ ಪ್ರಯಾತಿ

.. 64..

ವರಂ ದಾಸದಾಸಾನುದಾಸಾನುದಾಸೀಸುತತ್ತ್ವಂ ಯತಸ್ತಸ್ಯ ಶೈವಾನುಬಂಧಃ .

ಸ ಶೈವಾನುಬಂಧೇನ ಸಂಸಾರಬಂಧಾತ್ ವಿಮುಕ್ತೋಽಪಿ ಮುಕ್ತೋ ಭವೇತ್
ಪಾಪಸಂಘಾತ್ .. 65..

ವರಂ ಶೈವಗೇಹಾಂಗಣೇ ಕೀಟಭಾವಃ ಕದಾಚಿತ್ ಯತೋ ಭೂತಲೇಶಾನುಯೋಗಃ

ತದುಚ್ಚಿಷ್ಟಪಾತ್ರಾಭಿಘಾತೋಽಪ್ಯಘ್ನಃ ಯತಸ್ತಸ್ಯ ಭಾಗ್ಯೇನ ಸಂಭಾವಿತಃ ಸ್ಯಾತ್

.. 66..

ಮಹಾದೇವನೈವೇದ್ಯಶೇಷಾಶನಾನಾಂ ಪವಿತ್ರಾಣಿ ಗಾತ್ರಾಣಿ ತದ್ಗಂಧವಾಹಾನ್ .

ಸುರಾಸ್ತಾವದಿಚ್ಛಂತಿ ಪಾಪಾಪನುತ್ಯೈ ಸದಾ ಗಂಧವಾಹಪ್ರವೇಶಪ್ರವೃದ್ಧಾನ್ .. 67..

ಯದಾ ಯತ್ರ ಶೈವಃ ಪ್ರಚಾರಂ ಕರೋತಿ ಪ್ರಭೂತೈರಗಣೈಃ ಸ್ವಪುಣ್ಯಾಬ್ಧಿಸಂಘೈಃ .

ತದಾ ತತ್ರ ನೃತ್ಯಂತಿ ಯತ್ ತತ್ತಿತ್ಯಣಾಂ ಸಮೂಹಾಃ ಸ್ವತಃ ಸ್ವರ್ಗಭೋಗಂ ಬಿಹಾಯ

.. 68..

ನ ಚ ಸ್ವರ್ಗಮಾರ್ಗೇ ತದಾನಂದಯೋಗಃ ತತಸ್ತದ್ವಿಹಾಯಾಮರೈಃ ಸಾಕಮೇತೇ .

ಪ್ರನೃತ್ಯಂತಿ ಶೈವಂ ಚರಂತಂ ವಸಂತಂ ಹಸಂತೋ ನಮಂತೋ ಮುದಾ

ಪೂಜಯಂತಃ .. 69..

ಶಿವಃ ಶೈವಮಾಲೋಕ್ಯ ತತ್ರಾತಿಹೃಷ್ಟೋ ನಿವಾಸಂ ಕರೋತ್ಯಂಬಿಕಾಲೋಲದೃಷ್ಟಿಃ .

ಇತಃ ಕಿಂ ಮಮಾಪಿ ಪ್ರಕೃಷ್ಣಂ ಪ್ರಕೃಷ್ಣಂ ನಿವಾಸಸ್ಥಲಂ ಸದ್ವಿಲಾಸಾನುಕೂಲಂ .. 70..

(ಮದ್ವಿಲಾಸಾನುಕೂಲಂ)

ಸ ಶೈವಪ್ರಭಾವಂ ಪ್ರಭುಃ ಶಂಭುರೇಕಃ ಪ್ರಜಾನಾತಿ ಜಾನಾತಿ ಗೌರೀ ಗಣೇಶಃ .

ಕುಮಾರೋಽಪಿ ಜಾನಾತಿ ವೇದೋಽಪಿ ಜಾನಾತ್ಯತಪ್ತಂ ವಿಧಿರ್ವಾ ಹರಿರ್ವಾ ತದನ್ಯಃ
.. 71..

ಸತೀ ಶೈವಮಾತಾ ತ್ವಶೈವಸ್ಯ ಮಾತಾ ಪರಂ ಜಾರಿಣೀ ಗಾರ್ದಭೀ ವಾ ಶುನೀ ವಾ .
ವರಂ ಸೂಕರೀ ವಾ ವರಂ ಕರ್ಕಟೀ ವಾ ವರಂ ಕರ್ಕಶಾ ವಾ ವರಂ ರಾಕ್ಷಸೀ ವಾ ..
72..

ಪಿತುಃ ಶೈವಪುತ್ರಸ್ಯ ತಸ್ಯೈವ ಭಾಗ್ಯಂ ಸಭಾಗ್ಯಸ್ತದನ್ಯೋ ನ ಲೋಕೇಷು ದೃಷ್ಟಃ .
ಅಶೈವಸ್ಯ ಲೋಕೇ ಪಿತಾ ದುರ್ಭಗಾನಾಂ ವರಿಷ್ಠಃ ವಿಷ್ಣಾಸು ಜಾತಃ ಕೃಮಿಃ ಸ್ಯಾತ್ ..
73..

ಶುಭಃ ಶಾಂಭವಾನಾಂ ಪ್ರಭಾವಃ ಸ್ವಭಾವಃ ಕಥಂ ಮಾದೃಶೈರ್ವರ್ಣನೀಯೋಽಪಿ
ಮೂಢೈಃ .
ಕಥಂ ಭಾವಭಾವಪ್ರಭಾವಪ್ರಭಾವಃ ಶ್ರುತೀನಾಮಗಮ್ಯೋ ಮಯಾ ವರ್ಣನೀಯಃ
.. 74..

ಯಯಾ ಜಿಹ್ವಯಾ ಶಾಂಭವಾನಾಂ ಪ್ರಭಾವಃ ಪ್ರಭೂತೋ ಮಹಾಪುಣ್ಯಸಂಯುಕ್ತಯಾಽಯ
ಮಯಾ ವರ್ಣನೀಯೋಽಪಿ ವಾಣೀ ವಿಚಿತ್ರಾ ಪವಿತ್ರಾ ಭವತ್ವಿತ್ಯವಶ್ಯಂ ನ ಚಿತ್ರಂ ..
75..

ಕೃಪಾ ಶಂಕರಸ್ಯಾಪಿ ಮಯ್ಯಪ್ಯಪಾರಾ ಯತೋ ಹಾರಚರ್ಯಾವಿಚಾರಪ್ರವೃತ್ತಃ .
ಅಹಂ ತಾವದಪ್ಯಸ್ಮಿ ಧನ್ಯೋ ಮದನ್ಯೋ ನ ಭಾವಪ್ರಭಾವಸ್ತವೇಷು ಪ್ರವೃತ್ತಃ .. 76..
ಅಹಂ ಧನ್ಯ ಏವಾಸ್ಮಿ ಮಾತಾಪಿ ಧನ್ಯಾ ಪಿತಾ ಮೇ ಸಖಾ ಬಂಧುವಗೋಽಪಿ ಧನ್ಯಃ

ಯತೋ ಭಾವಮಾರ್ಗಪ್ರವೃತ್ತಾನುರಕ್ತೋ ವಿರಕ್ತೋಽಪಿ ಸಂಸಾರವಾರ್ತಾಸು
ಶಂಭೋ .. 77..

ಅಶೈವಾನುಕೂಲಂ ಮನೋ ಮಾಸ್ತು ಮಾಸ್ತು ಪ್ರಮಾದೇನ ವಾ ಸ್ವಪ್ರಕಾಲೇಽಪಿ
ಮಾಸ್ತು .
ಅಯಂ ತಾವದೇಕೋ ವರಃ ಪ್ರಾರ್ಥನೀಯೋ ಮಮೇಶಾನ ಸರ್ವಾತ್ಮನಾಮುಂ
ಪ್ರಯಚ್ಛ .. 78..

ಇಯಂ ತಾವದಿಚ್ಛಾ ಕಥಂಚಿತ್ಪ್ರಜಾತಾ ಶಿವಾನುಗ್ರಹೇಣೈವ ಮೇ ಪಾಲನೀಯಃ .
ಯಯಾತಿಪ್ರವೃದ್ಧಾ ಪ್ರಜಾತಾ ತಥಾ ಮೇ ಪ್ರಸೀದ ಪ್ರಸೀದ ಪ್ರಭೋ ಚಂದ್ರಮೌಲೇ
.. 79..

ಅಶೈವೈಃ ಸಹೈತಸ್ಯ ವಾಸಃ ಕದಾಚಿತ್ ಯದಿ ಸ್ಯಾತ್ ತದಾ ತಸ್ಯ ವಿಘ್ನೋಽಸ್ತು
ಶೀಘ್ರಂ .

ನ ತನ್ನಿತ್ತಮಿತ್ತೈಃ ನ ತನ್ನಿತ್ತಮಿತ್ತೈಃ ಮಹೇಶಾನ ಸಂಲಾಪವಾರ್ತಾಽಪಿ ಮಾಸ್ತು ..
80..

ಯಥಾ ಚಂಡಚಂಡಾಲಗೇಹಾಧಿವಾಸಃ ತಥಾ ಸ್ವಾದಶೈವೈಃ ಸಹೈಕತ್ರ ವಾಸಃ .
ಅತಸ್ತತ್ಸಹಾವಾಸವಿಘ್ನೋದಯಃ ಸ್ಯಾತ್ ದಯಾ ಚೇದುಮಾಕಾಂತ ತೇ
ಮಯ್ಯವಶ್ಯಂ .. 81..

ಯದಿ ಸ್ವಾದಶೈವಾನುರಕ್ತಂ ಮನೋ ಮೇ ತದಾ ಸ್ಯುಃ ಕೃತಾಂತಸ್ಯ ದೂತಾಃ
ಪ್ರಮತ್ತಾಃ .
ಪ್ರವೃತ್ತಾಃ ಪ್ರವೃತ್ತಂ ಪ್ರಕುರ್ವಂತ ಏವ ಪ್ರಬದ್ಧ್ವಾ ಪ್ರಣೇಯೋ ಮಮಾಯಂ
ಮಮೇತಿ .. 82..

ಅಶೈವೈಃ ಸಹೈತಸ್ಯ ಶೈವಸ್ಯ ವಾಸೋ ಮಹಾಪತ್ನಮೂಹಪ್ರವೇಶೋಽಪಿ ಮಾಸ್ತು .
ಸ ಯಸ್ಮಾದ್ಗಾಧವ್ಯಥಾಹೇತುಭೂತೋ ನ ಚಾಪತ್ನಮೂಹಸ್ತಥಾ ದುಃಖಹೇತುಃ ..
83..

ಅಹಂ ಚೇದಪಾತ್ರಂ ಶಿವಾನುಗ್ರಹಸ್ಯ ತ್ರಿನೇತ್ರಾಶು ಮೃತ್ಯುಂ ಪರಂ ಪ್ರೇರಯಸ್ವ .
ನ ಚಾಶೈವಸಂಗಾಯ ಮಾಂ ಪ್ರೇರಯಸ್ವ ಪ್ರಸಾದೋಽಯಮೇವೇಶ ತೇ
ಮಹ್ಯಮದ್ಯ .. 84..

ಅಸಂಧ್ಯಾದಿಕರ್ಮಾನುರಾಗಾನುರಾಗೋ ಯಥಾ ಶಂಕರಾರಾಧನೇ ಸಾಧನೇ ಮೇ .
(ನ ಸಂಧ್ಯಾದಿ)

ಅಸಾಧ್ಯೇ ಶಿವಾನುಗ್ರಹೇ ಸಂಗ್ರಹೇ ವಾ ಸಮಗ್ರಸ್ಯ ಪುಣ್ಯಾಂಬುರಾಶೇರ್ಮಹೇಶ ..
85..

ನ ನಿತ್ಯೇನ ನೈಮಿತ್ತಿಕೇನಾಪಿ ಕೇನಾಪ್ಯಪೂರ್ವಾ ಕ್ರಿಯಾಹೇತುಭೂತೇನ ಮುಕ್ತಿಃ .
ಯತಃ ಶಂಕರಾನುಗ್ರಹೇಣೈವ ಮುಕ್ತಿಃ ಸ ತಾವಚ್ಛಿವಾರಾಧನೇನೈವ ಲಭ್ಯಃ .. 86..
ಜಠಾಃ ಕೇವಲಂ ಕರ್ಮಣಾ ಮುಕ್ತಿಮೇಕೇ ವದಂತಃ ಶ್ರುತಾಪಾರವೇದಾಂತಮಾರ್ಗಾಃ

ನ ತೈರಸ್ಮದೀಯಾನಿ ಶಾಸ್ತ್ರಾಣಿ ತಾವತ್ ಶ್ರುತಾನೀತಿ ಮನ್ಯೇ ಬಹೂನಿ ಪ್ರಮತ್ತೈಃ ..
87..

ಕಿಮೇತಾದೃಶಂ ಕರ್ಮ ಮೋಕ್ಷೋಪಯುಕ್ತಂ ನ ಮೀಮಾಂಸಯಾ ತಾವದೇತದ್ವಿವೇಕಃ

ವಿಧಿಃ ಕುತ್ರ ವಾ ದ್ವಾದಶಾಧ್ಯಾಯಮಧ್ಯೇ ನ ಕುತ್ರಾಪಿ ದೃಷ್ಟೋ ನ ವಾ ವಾರ್ತಿಕೇಽಪಿ
.. 88..

ನ ಚ ಬ್ರಹ್ಮಮೀಮಾಂಸಯಾ ತದ್ವಿವೇಕೋ ನ ಚೋಪಾಸನಾರ್ಗಭಿನ್ನೋಽಪಿ
ಮಾರ್ಗಃ .

ನ ತನ್ಯಾಃ ಫಲಂ ಮೋಕ್ಷರೂಪಂ ಪ್ರಕೃಷ್ಟಂ ಪ್ರಕೃಷ್ಟಂ ಫಲಂ ತತ್ತ್ವವಿಜ್ಞಾನಸಾಧ್ಯಂ ..
89..

ನ ಚೋಪಾಸನಾ ಚಿತ್ತಶುದ್ಧಿಂ ವಿನಾನ್ಯತ್ ಫಲಂ ಕರ್ತುಮೇಕಂ ಸಮರ್ಥಾ
ಸಮರ್ಥಾ .

ಕಥಂ ವಾ ಸ ಸಾಧ್ಯೋಽಪಿ ಮೋಕ್ಷಃ ಸ ನಿತ್ಯಃ ವದಾದ್ಯಾಶು ವೇದಾಂತಮಾರ್ಗಪ್ರವಿಷ್ಟಃ
.. 90..

ಮಿತಂ ಭಾವನಾಯಾಃ ಸ್ವರೂಪಂ ನ ಕೇನಾಪ್ಯತಸ್ತತ್ಪರಿಜ್ಞಾನಶೂನ್ಯೇನ ಕೇನ .
ಕಥಂ ತಸ್ಯ ಮೋಕ್ಷಸ್ಯ ಸಾಧ್ಯತ್ವವಾದಃ ಸ್ವನಿರ್ವಾಹ್ಯಮಧ್ಯೇ ಬಲಾತ್ ಪಾತನೀಯಃ
.. 91..

ಯ ಏವಾಕ್ಷಪಾದಸ್ಯ ಮೋಕ್ಷಃ ಸ ಸಾಧ್ಯಃ ಸ ತಾವತ್ ಪರಂ ಧ್ವಂಸ ಏವಾವಿನಾಶೀ .
(ಪರಿಧ್ವಂಸಃ)

ಸ ತತ್ತ್ವಾ ವಬೋಧಸ್ಯ ಸಾಧ್ಯಃ ಸ ತಾವತ್ಸ ವೇದಾಂತಶಾಸ್ತ್ರಾವಿರುದ್ಧೋ ವಿರುದ್ಧಃ ..
92..

ಅಲಂ ಶಾಸ್ತ್ರವಾರ್ತಾಭಿರಸ್ಮಾಕಮೇಕಃ ಶಿವಾನುಗ್ರಹೋ ಮೋಕ್ಷಹೇತುಃ ಸ ತಾವತ್
.

ಶಿವಾರಾಧನೇನೈವ ತತ್ರಾಧಿಕಾರೀ ಪರಂ ಶಾಂಭವಃ ಕೋಽಪಿ ಧನ್ಯೋಽತಿಧನ್ಯಃ ..93..
ಶಿವಾಧ್ಯೈತ್ರವಾರ್ತಾ ಪರಂ ರೋಚತೇ ಮೇ ಶಿವಾರಾಧನಾಗ್ರೇಸರಾಗ್ರೇಸರಸ್ಯ .
ಶಿವಾರಾಧನಾಬೋಧಕಂ ಶಾಸ್ತ್ರಮೇಕಂ ಪ್ರಮಾಣಂ ಪ್ರಮಾಣೇಷು ವಿಶ್ವಾಸಬೀಜಂ
.. 94..

ಪರಂ ಜನ್ಮಜನ್ಮಾಂತರಾಭ್ಯಸ್ತಮೇಕಂ ಶಿವಾರಾಧನಾಬೋಧಕಂ ಶಾಸ್ತ್ರಮೇವ .
ಯತಸ್ತದ್ವಿರುದ್ಧೇನ ಮಾನಾಭಿಮಾನೋ ಮಮೇಶಾನ ಪಾದಾರವಿಂದೇ ಶಪಾಮಿ ..
95..

ಮಹಾಪತ್ತರಂಗಾನುಷಂಗೇಽಪಿ ಶಂಗ ತ್ವದನ್ಯಂ ನ ಪಶ್ಯಾಮಿ ನಾರಾಧಯಾಮಿ .
ನ ಗೃಹ್ಣಾಮಿ ನಾಮಾಪಿ ಸ್ತಾಮಿ ಪ್ರಕಾಮಂ ತ್ವದನ್ಯಸ್ಯ ವಾರ್ತಾಶ್ಚ ಗರ್ತೇ ಪತಂತಃ ..
96.. (ಸಾಮಿ)

ಮಹಾಮೃತ್ಯುರಾಯಾತು ಮೇ ಯಾತು ಕಿಂ ಮೇ ನ ತೇನಾಪಿ ಭೀತಿರ್ಮಹಾಮೃತ್ಯುಮೃತ್ಯುಃ
.

ಯತೋ ಮನ್ಮನಃಪದ್ಮಸದ್ಮಪ್ರವಿಷ್ಟಃ ಸ ದುಷ್ಟಾನಿ ಕಷ್ಟಾನಿ ಹರ್ತುಂ ಸಮರ್ಥಃ ..
97..

ಸ್ವಕಾಲೇಽಪಿ ಕಾಲೋ ನ ಯಾತ್ಯಂತಿಕಂ ಮೇ ಸ ಕೋ ವಾ ವರಾಕಃ ಸ ಕಿಂ ನಾತಿರಂಕಃ
.

ಸ ಚೇಟೀಚಪೇಟೀತಟಾಘಾತಭೀತಃ ಕೃತಾಂತಾಂತಕಾರಾಧಕಾಗ್ರೇಸರಸ್ಯ .. 98..

ಭಾವಲಿಂಗಸ್ತೋತ್ರಂ

ಇಯಂ ಮೇ ಮಹಾಶೈವಸಂಗಾನ್ನ ಜಾತಾ ಮತಿಃ ಶಂಕರಾರಾಧನಾಸಾಧನೇಷು .
ಪರಂ ತ್ವೀಶಪಾದಾರವಿಂದಪ್ರಸಾದಾತ್ ಮಹಾಶೈವವಾರ್ತಾಪಿ ತಾವತ್ ಕಲೌ ನ ..
99..

ಕಲಿಧರ್ಮದಾವಾನಲಸ್ತತ್ರ ವಾರ್ತಾ ಮಹಾಶೈವದೇವದ್ರುಮಸ್ಯೇತಿ ಶಂಭೋಃ .
ಅಹಂ ತಾವದೇಕೋ ಭವತ್ಪಾದಪದ್ಮಪ್ರಸಾದಾಮೃತೇನೈವ ಜೀವಾಮಿ ಲೋಕೇ ..
100..

.. ಇತಿ ಶಿವರಹಸ್ಯಾಂತರ್ಗತೇ ಭಾವಲಿಂಗಸ್ತೋತ್ರಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 36. 81-
180..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 36. 81-
180..

Proofread by Ruma Dewan



Bhavalinga Stotram

pdf was typeset on May 6, 2023



Please send corrections to sanskrit@cheerful.com

